


DATE

**BIBLIOTHECA INDICA:**  
A  
COLLECTION OF ORIENTAL WORKS

PUBLISHED BY THE  
ASIATIC SOCIETY OF BENGAL.

NEW SERIES, No. 249.



आथर्वणोपनिषदः

नारायणकृतदीपिकासहिताः ।

THE AT HARVANA UPANISHADS,

WITH THE  
COMMENTARY OF NA'RA'YANA,

EDITED BY

RA'MAMAYA TARKARATNA,

*Professor of Rhetoric, Sanskrit College, Calcutta.*

FASCICULUS I. — 5

— — — — —  
**CALCUTTA.**

PRINTED AT THE GANES' A PRESS.

1872.

## आद्यर्व्यसोपनिषदः (दोपिकाखटीकासहिता)

- १ शिर उपनिषद्
- २ गर्भोपनिषद्
- ३ नादविन्दूपनिषद्
- ४ ब्रह्मविन्दूपनिषद्
- ५ अमृतविन्दूपनिषद्
- ६ ध्यानविन्दूपनिषद्
- ७ तेजोविन्दूपनिषद्
- ८ योगशिखोपनिषद्
- ९ योगतन्त्रोपनिषद्
- १० सम्रगासोपनिषद्
- ११ आरुख्योपनिषद्
- १२ ब्रह्मविद्योपनिषद्
- १३ क्षुरिकोपनिषद्
- १४ द्रुलिकोपनिषद्
- १५ आद्यर्व्यशिखोपनिषद्
- १६ ब्रह्मोपनिषद्
- १७ प्राणाग्निहोत्रोपनिषद्
- १८ नीलब्रह्मोपनिषद्
- १९ करुण्युपनिषद्
- २० पिण्डोपनिषद्
- २१ आत्मोपनिषद्
- २२ रामतापनीयोपनिषद् (पूर्वात्तरौ)
- २३ रामोपनिषद्
- २४ सर्वोपनिषत्सारः
- २५ हंसोपनिषद्
- २६ परमहंसोपनिषद्
- २७ जावाजोपनिषद्
- २८ कवख्योपनिषद् (with शङ्करानन्ददास-  
दोपिका)

ओं नमो गणेशाय ।

गर्भोपनिषत् ।

ओं पञ्चात्मकं पञ्चसु वर्त्तमानं षडंश्रयं षड्गुणयोगयुक्तम् ।  
तं सप्रधातुं त्रिमलं द्वियोनिं चतुर्विधाहारमयं शरीरम् ॥

पञ्चात्मकमिति कस्मात् पृथिव्यापस्तेजो वायुराकाश-  
मित्यस्मिन् पञ्चात्मके शरीरे का पृथिवी, का आपः, किं तेजः,  
को वायुः किमाकाशम् । तत्र पञ्चात्मके शरीरे यत्कठिनं  
सा पृथिवी, यद्द्रवं ता आपः, यदुष्णं तत्तेजः, यत्सञ्चरति स  
वायुः, यच्छुषिरं तदाकाशम् । तत्र पृथिवी धारणे, आपः  
पिण्डीकरणे, तेजः प्रकाशने, वायुर्व्यूहने, आकाशमवकाश-  
प्रदाने । पृथक्<sup>(१)</sup> श्रोत्रे शब्दोपलब्धौ, त्वक् स्पर्शं, चक्षुषी  
रूपे, जिह्वा रसने, नासिका घ्राणे, उपस्थ आनन्दने, अपान-  
मुत्सर्गं, बुद्ध्या बुध्यति, मनसा सङ्कल्पयति, वाचा वदति । षडा-  
श्रयमिति कस्मात्, मधुरास्त्र-लवण-तित्त-कटु-कषाय-  
रसान् विन्दतीति, षड्ज-ऋषभ-गान्धार-मध्यम-पञ्चम-  
धैवत-निषादाश्चेतीष्टानिष्ट-शब्दसंज्ञाः प्रणिधानाद्दशविधा  
भवन्ति ॥ १ ॥

सप्तधातुकमिति कस्मात्, शुक्रो रक्तः कृष्णो धूम्रः पीतः  
 कपिलः पाण्डुर इति । यथा देवदत्तस्य द्रव्यादिविषया  
 जायन्ते । परस्परं सौम्यगुणत्वात् षड्विधो रसः, रसाच्छोणितं,  
 शोणितान्मांसं, मांसान्मेदो, मेदसः स्नायवः, स्नायुभ्योऽ  
 स्थोनि, अस्थिभ्यो मज्जा, मज्जातः शुक्रं, शुक्रशोणितसंयोगा-  
 दावर्त्तते गर्भो हृदि व्यवस्थां नयति, हृदयेऽन्तराग्निः, अग्नि-  
 स्थाने पित्तं, पित्तस्थाने वायुः, वायुतो हृदयं, प्राजापत्यात्  
 क्रमात् ॥ ९ ॥

चतुर्काले सम्प्रयोगादेकरात्रोषितं कललं भवति, सप्तरात्रो-  
 षितं वुहुंदम्, अर्द्धमासाभ्यन्तरे पिण्डं, मासाभ्यन्तरे कठिनं,  
 मासद्वयेन शिरः, मासत्रयेण पादप्रदेशः, चतुर्थे गुल्फ-जठर-  
 कटि-प्रदेशाः, पञ्चमे पृष्ठवंशः, षष्ठे मुख-नासिकान्ति-श्रोत्राणि,  
 सप्तमे जीवेन संयुक्तः, अष्टमे सर्व्वलक्षणसम्पूर्क्षः । पित्तरेतोऽ  
 तिरेकात्<sup>(१)</sup> पुरुषः, मातृरेतोऽतिरेकात् स्त्री, उभयोर्वोज-  
 तुल्यत्वान्नपुंसकं व्याकुलितमनसोऽन्धाः खज्जाः कुञ्जा वामना  
 भवन्ति । अन्योऽन्यवायु-परिपोडित-शुक्रद्वैध्याद्द्विधा तनू

स्याद्युग्माः प्रजायन्ते<sup>(१)</sup> । पञ्चात्मकः समर्थः पञ्चात्मिका  
चेतसा बुद्धिर्गन्धरसादि-ज्ञानाक्षराक्षर मोक्षारं<sup>(२)</sup> चिन्तयतीति  
तदेकाक्षरं ज्ञात्वाष्टौ प्रकृतयः षोडश विकाराः शरीरे तस्यैव  
देहिनः । अथ मात्राशित-पीत-नाडीसूत्रगतेन<sup>(३)</sup> प्राण  
आर्ष्यायते । अथ नवमे मासि सर्वलक्षणज्ञानसम्पूर्णा भवति,  
पूर्वजातिं स्मरति, शूभाशूभञ्च कर्म विन्दति ॥ ३ ॥

पूर्वयोनि-सदृखाणि दृष्ट्वा चैव ततो मया ।

आक्षारा विविधा भुक्ताः पीता नानाविधाः स्तनाः ।

जातस्यैव मृतस्यैव जन्म चैव पुनः पुनः ॥

यन्मया परिजनस्यार्थं कृतं कर्म शूभाशूभम् ।

एकाकी तेन दृष्टोऽहं गतास्ते फलभोगिनः ॥

अहो दुःखोदधौ मग्ना न पश्यामि प्रतिक्रियाम् ।

यदि योन्याः प्रमुच्येऽहं तत् प्रपद्ये मद्देश्वरम् ॥

अशूभ-क्षयकर्तारं फलमुक्ति-प्रदायकम् ।

१ घ, अन्योऽन्यवायुपरिपीडितानां शक्रद्वैधे चिथो योन्यां युग्माः प्रजायन्ते ।

२ क, ख, ग, ओङ्कारमित्यत्र मोक्षं । घ, पञ्चात्मकपञ्चात्मकचेतसा अधिनन्दना सम्यग्-  
ज्ञानाद्ज्ञानादक्षरमोक्षारं ।

३ नाडीसूत्रगतेन इत्यनकारं 'रमेन' इति पाठो भवितव्यः स च लेखकप्रमादात्  
पतित इति विवेच्यम् ।

यदि योन्याः प्रमुच्येऽहं तत् प्रपद्ये नारायणम् ॥

अशुभ-क्षयकर्त्तारं फलमुक्ति-प्रदायकम् ।

यदि योन्याः प्रमुच्येऽहं तत् साह्यं योगमभ्यसे ॥

अशुभ-क्षयकर्त्तारं फलमुक्ति-प्रदायकम् ।

यदि योन्याः प्रमुञ्चामि ध्याये ब्रह्मसनातनम् ॥

अथ योनिद्वारं सम्प्राप्तो यन्त्रेणापीद्यमानो महता दुःखेन  
जातमात्रस्तु वैष्णवेन वायुना संस्पृष्टस्तदा न स्मरति जन्म-  
मरणानि, न च कर्म शूभाशुभं विन्दति ॥ ४ ॥

शरीरमिति कस्मात्, अग्नयो ह्यत्र श्रियन्ते ज्ञानाग्निर्दर्श-  
नाग्निः कोष्ठाग्निरिति, तत्र कोष्ठाग्निर्नामाशित-पीत-लेह्य-चोद्यं  
पचति । दर्शनाग्नी रूपाणां दर्शनं करोति । ज्ञानाग्निः शूभा-  
शुभञ्च कर्म विन्दति । त्रीणि स्थानानि भवन्ति, मुखे आहव-  
नीय, उदरे गार्हपत्यो, हृदि दक्षिणाग्निः, आत्मा यजमानो मनो  
ब्रह्मा लोभादयः पशवो धृतिर्दीक्षा सन्तोषश्च बुद्धीन्द्रियाणि  
यज्ञपात्राणि कर्मेन्द्रियाणि हवींषि शिरः कपालं केशा दर्भाः  
मुखमन्तर्वेदिः चतुष्कपालं शिरः षोडश पार्श्वदन्तपटलानि  
सप्तोत्तरं मर्माशनं साशीतिकं सन्धिशनं सनवकं स्नायुशनं  
सप्त शिराशतानि पञ्च मज्जाशतानि अस्थिनि च ह वै त्रीणि

शतानि षष्टिः सार्द्धचतस्रो रोमाणि कोव्यो हृदयं पलान्यष्टौ  
 द्वादश पला जिह्वा पित्तप्रस्थं कफस्यादृक् प्रुक्कुड्वं मेदः  
 प्रस्थौ द्वावनियतं मूत्रपुरीषमाचारपरिमाणात् । पैप्पलादं  
 मोक्षशास्त्रं पैप्पलादं मोक्षशास्त्रमिति ॥

इति गर्भोपनिषत् समाप्ता ॥ २ ॥

नादविन्दूपनिषत् ।

ओम् अकारो दक्षिणः पक्ष उकारस्त्वत्तरः स्मृतः ।  
 मकारस्तस्य पुच्छं वा अर्धमात्रा शिरस्तथा ॥ १ ॥  
 पादौ रजस्तमस्तस्य शरीरं सत्वमुच्यते ।  
 धर्मश्च दक्षिणं चक्षुरधर्मश्चोत्तरं स्मृतम् ॥ २ ॥  
 भूर्लोकः पादयोस्तस्य भुवर्लोकस्तु जानुनोः ।  
 स्वर्लोकः कटिदेशे तु नाभिदेशे महर्जगत् ॥ ३ ॥  
 जनलोकस्तु हृदये कण्ठदेशे तपस्ततः ।  
 भुवोर्ललाटमध्ये तु सत्यलोको व्यवस्थितः ॥ ४ ॥  
 सद्ब्रह्माक्षमिति चात्र मन्त्र एव<sup>(१)</sup> प्रदर्शितः ।  
 एवमेनं समाखण्डो हंसं<sup>(२)</sup> योगविचक्षणः ॥ ५ ॥

नारायणेन रचिता श्रुतिभाद्रोपजीविना ।

अस्यष्टपद-वाक्यानां दीपिकाद्यर्धमस्तके ॥

इत्यद्यर्धशिर-उपनिषद्दीपिका समाप्ता ॥१॥

## अथ गर्भोपनिषद्दीपिका ।

ओं गर्भसंस्था निरूप्यात् गर्भोपनिषदित्यपि<sup>(१)</sup> ।

पञ्चखण्डाष्टमाश्रुण्डात् पैप्पलादभिधा तथा ॥

गर्भवासान्मुच्यत इत्युक्तम्; तत्र को गर्भः? कथञ्च तद्वासः?  
इत्यपेक्षायां संसार-वैराग्यार्थञ्च जन्म-मरणादि-दुःखं निरूपणीय-  
मिति गर्भोपनिषदारभ्यते । तत्र गर्भस्य मातापितृ-शरीरा-  
पेक्षत्वात् प्रथमं शरीर-स्वरूपमाह, पञ्चात्मकमिति (११पृ०) ।  
'पञ्चात्मकं' पञ्चभूतात्मकं 'पञ्चसु' धारणादिषु आनन्दादिषु च

(१) अ, गर्भोपनिषदित्यतः ।



‘वर्त्तमानं’ (११५०) प्रवर्त्तमानं; पञ्चस्वित्यत्र वीष्णा द्रष्टव्या, प्रश्नोत्तरे पञ्चकानां त्रित्वात्; ‘षड्वाञ्चयं’ षष्ठां मधुरादिरसानाम्, आञ्चयतीति आञ्चयं<sup>(१)</sup> भोगायतनमित्यर्थः । षड्गुणयोगयुक्तं गानादिकलाकुशलत्वात्; सप्त ‘धातवः’ रसादयो यस्मिन् तत्; सप्तधातुकत्वभावो<sup>(२)</sup> बहुव्रीहौ, अथे तु कपिसप्तधातुकमिति निर्द्देशः शेषाद्विभाषेति । ‘त्रिमलं’ त्रयो मला नख-लोम-केशा यत्र तत्; मूत्रादीनान्तु अशित-पीत-मलत्वात् न देहमलत्वम् । अथवा, कफादीनां श्लेष्मादिरूपाणां मलत्वम् । ‘द्वियोनिं’<sup>(३)</sup> ‘द्वयोः’ मातापित्रोः ‘योनिः’ उत्पत्तिर्यस्य । ‘चतुर्विधाहारमयं’ (११५०) लेह्न-पेय-खाद्य-चोष-लक्षण-चतुर्विधाहारविकार इत्यर्थः ।

गुरुणा प्रतिज्ञाते शिष्यो विशेषज्ञानाय पृच्छति, पञ्चात्मकं कस्मादिति (११५०) । अत्र पञ्चसु वर्त्तमानं कथम् ? इति प्रश्नो द्रष्टव्यः, उत्तरानुरोधात्, इतिशब्दान्तमुत्तरे<sup>(४)</sup> । पृथिवीप्रभृतीनां किं लिङ्गम् ? इति पृच्छति, का पृथिवीति । काठिन्यादिषु पृथिव्यादि-लिङ्गमित्युत्तरयति, तत्र यदिति<sup>(५)</sup> । शरीरे तेषामुपयोगं दर्शयन् पञ्चसु कथं वर्त्तमानमित्यस्वीत्तरमाह, तत्रेति । ‘व्यूहनं’ मेलनम् । ननु मा भूदवकाशप्रदानम् ?

(१) आञ्चयमित्यनन्तरं खचित्कृतपुस्तके षड्वाञ्चय इत्यतिरिक्तान्यसंस्काराणि सन्ति ।

(२) ख, सप्तधातुकविभावौ ।

(३) ख चित्कृतमूलपुस्तके दीपिकापुस्तके च द्वियोनि इति पाठः ।

(४) क, इति शब्दान्तरं ।

(५) ‘तत्र पञ्चात्मके शरीरे यत् कठिनम्’ इत्यत्र ‘खचित्कृतं पञ्चात्मके शरीरे । तत्र यत् कठिनम्’ इतिपाठः घ, ङ, चित्कृतमूलपुस्तकद्वये दृष्टः, स एव च दीपिकासम्मतः ।

इत्यत आह, पृथुस्त्विति<sup>(१)</sup> । पृथुः 'एषः' शरीरं शब्दार्थः<sup>(२)</sup> ।  
अवकाशं विना पार्थिवं न स्यादिति भावः । द्वितीयपञ्चकमाह,  
श्रीत्रे इति । श्रीत्रे हे शब्दोपलब्धौ वर्त्तेते । तृतीयपञ्चकमाह,  
उपस्थ इति । (११५०)

षड्भाष्यं कस्मादित्यत्र षड्गुणयोगयुक्तञ्च कस्मादित्यपि द्रष्ट-  
व्यम् । आद्यस्थोत्तरमाह, मधुरेति<sup>(११५०)</sup> । 'विन्दति' लभते  
जानातीत्यर्थः । द्वितीयस्थोत्तरं षड्जति । एते गायनेषु  
प्रसिद्धाः ; एतत् समस्वरग्रहणं षड्भाष्योपलक्षणार्थं षड्गुणेत्युक्त-  
त्वात् । ते च,

“श्रीरागोऽथ वसन्तञ्च पञ्चमो भैरवस्तथा ।

मैघनाहश्च विज्ञेयाः षष्ठो नदनरायणः”<sup>(१)</sup> ॥ इति ॥

तेषां प्रत्येकं सप्त स्वरं भवन्ति, षट् च षट् च रागिण्यो देशः  
स्त्रियो भवन्तीति षट्चिंशत्<sup>(४)</sup> ज्ञेयाः ; ता यथा,

गौड़ी कोलाहसी<sup>(५)</sup> धाली द्रविड़ी मालव-कौशिका ।

षष्ठौ स्यादेव गन्धारी<sup>(६)</sup> श्रीरागाञ्च विनिर्गता ॥

आदौली कौशिकी चैव रामगरी पुटमञ्जरी ।

गुफ्फरी चैव देशाख्या वसन्तस्य प्रियास्त्रिमाः ॥

भैरवी गुर्जरी चैव भाषा वेलीवती तथा ।

कर्णाटी रत्नसिंहा च पञ्चमात्ता विनिर्गताः ॥

(१) शब्दक इत्यत्र च चिह्नितमूल पुस्तके, दीपिकायाञ्च शब्दस्त्रे च इति, अचिह्नित-  
मूलपुस्तके शब्दकं सु इति पाठः । (२) क, पदार्थः ।

(३) क, नदनरायणः । पुस्तकान्तरे नदनरायणः । (४) क, ष, षट्चिंशता ।

(५) क, कोलोहासी । (६) क, गन्धारी ।

विगुणा स्तम्भतीर्था च आभीरी ककुभा<sup>(१)</sup> तथा ।

विराड्डी<sup>(२)</sup> चैव सामेरी भैरवाच्च विनिर्गता ॥

वङ्गाला मधुरा चैव कामदा<sup>(३)</sup> चोकामादिका<sup>(४)</sup> ।

कम्बुधीवा च देवाला मेघरागाद्विनिर्गता ॥

खोटकी च——नदा चैव प्रकीर्त्तिता ।

गान्धारी शुद्धसुदगारी जाता नदनरायणात्<sup>(५)</sup> ॥ इति ।

तेषां मिथुनानां योगीऽस्मिन् शरीरे भवतीति षड्गुणयोग-  
युक्तमित्यर्थः ; इति शब्द एतदर्थं विवक्षार्थः ।

ननु पृथिव्यादीनां वृत्तयो धारणादयस्त्रयः पञ्चका उक्ताः,  
ते किं सर्वं पुरुष-प्रवृत्ति-निवृत्त्योरुपयुज्यन्ते ? आहोस्वित् कति-  
पये ? इति संशये निर्णयमाह । इष्टानिष्टानीति (११४०) ।  
धारणाद्दिषु 'इष्टानिष्टानि' प्रवृत्ति-हेतुभूतानि 'दशविधा' दश-  
विधानि भवन्ति । भूतवृत्तानां<sup>(६)</sup> धारणादीनां पञ्चानाम्  
इष्टानिष्टत्वाभावेन<sup>(७)</sup> प्रवृत्ति-निवृत्त्यजनकत्वात् शब्दादीन्मैव दश  
इष्टानिष्टानि भवन्तीति भावः । इष्टानिष्टत्वे द्वारमुक्तम् ।  
शब्देति । 'शब्द-प्रणिधानं' शब्दप्रयोग-जनकत्वं ; सञ्ज्ञा-  
प्रणिधानं प्रत्यय-जनकत्वं ; व्यवहियमाणाः प्रतीयमानास्तु दशैव  
शब्दादय इष्टानिष्टत्वेन प्रवृत्ति-निवृत्ति-जनका इत्यर्थः । उभयत्र  
प्रत्यस्थाप्युपलक्षणम् । समाधानन्तु तत्र भविष्यति । शुक्ल इत्या-

(१) च, कुङ्कुमा ।

(२) च, विवाङ्गी, पुष्पकान्तरे वराङ्गी । (३) क, च, कामोदा ।

(४) चोकामादिका । (५) च, नदनरायणात् । पुष्पकान्तरे नदनरायणात् ।

(६) क, भूतवृत्तानाम् । च, भूतविज्ञानाम् । (७) क, इष्टानिष्टलभावेन ।

अव्यवहार्य-द्रव्याणां प्रकारभेद-कथनं, नत्वेत एव<sup>(१)</sup> सप्तधातवः, तेषामग्रे वक्ष्यमाणत्वात्; शुक्ल-पाण्डुरयोः कृष्ण-धूम्रयोः पीत-कपिलयोश्चावान्तर-भेदी द्रष्टव्यः; नीलञ्च कृष्णेऽन्तर्भाव्यम्; चिच्च सर्ववर्णेषु यथालाभम् । 'देवदत्तस्य' (१२४०) पुंसो 'द्रव्याणि' सप्तप्रकाराणि 'विषयाः' भोग्यानि 'जायन्ते' सम्पद्यन्ते । तेषां 'परस्परम्' अन्योऽन्यं 'सौम्यगुणत्वात्' अनुकूलगुणत्वात्; यथा, ओदनादीनां व्यञ्जनादयोऽनुकूलाः, तेषां परिणामे षड्विधो रसः, वर्णतः शुक्लादिरूपः, स्वादनो<sup>(२)</sup> मधुरादिरूपो भवति । चिच्चरूपस्य च<sup>(३)</sup> षट्स्त्रैवान्तर्भावात् ।

शोणितादीन् सप्त धातूनाह, रसादिति (१२४०) । 'रसः' धातुमूलं, न स्वयं धातुः; तादर्थ्यात्तु कौश्चित् धातुत्वेनोक्तः; रस-धातुवादिनान्तु भेदः । स्नायो<sup>(४)</sup> रैक्यं द्रष्टव्यम् । मज्ज इति<sup>(५)</sup> । मज्जन् शब्दस्य पञ्चम्येकवचने अनो लोपः<sup>(६)</sup> । स्तोत्रुभिश्च आवर्त्तते इति<sup>(७)</sup> । 'शुक्र-शोणित-संयोगात्' आशुक्र-शोणित-संयोगमारभ्य 'वर्त्तते' अस्तित्वं भजते इत्यर्थः ।

(१) क, नत्वेन एव ।

(२) च, स्वादितो ।

(३) क, विप्ररूपस्य च । ख, चिच्चरूपस्य च ।

(४) क, स्नातो । ख, स्ना ।

(५) मज्जात इत्यत्र मज्ज इति पाठः घ, ङ, चिक्लित मूलपुस्तकद्वये दृश्यते, स एव दीपिकासम्मतः ।

(६) क, पञ्चम्येक वचनेऽलोपोनः । ख, पञ्चम्येकवचनात् लोपोनः ।

(७) क, स्तोत्रु नाश्च; आवर्त्तंस इति । किन्तु उभयपाठोऽपि दुर्बोधः ।

धातूनां स्थानमाह,

हृदि व्यवस्थानीति<sup>(१)</sup> । इत्येतान्युक्तानि धातुरूपाणि 'हृदि व्यवस्था येषां' तानि हृदि व्यवस्थानि ; सप्तम्या अलुक् ; अतएव धातुषु न्यासो हृदय उक्तः, 'धातुषु प्राणेषु हृत्स्थले' इति<sup>(२)</sup> ।

पुनर्हृदये कानि ? इत्यत आह, हृदये इति(१२५०) । हृदये अन्तराग्निर्वर्त्तते, अन्तरस्थासावग्निश्च, 'अग्निः' ओजः ; तदुक्तं प्रपञ्चसारे । "शुक्रं परिणतं हि स्यादोजो नामाष्टमी दशा" इति । अग्निस्थाने पित्तमिति । 'अग्निः' ओजः, स एव 'स्थानम्' आधारः, तत्र पित्तम्, अग्नी तेजोरूपे<sup>(३)</sup> प्रवर्त्तकं पित्तमित्यर्थः । पित्तस्थो 'वायुः' वातः, वायुं विना प्रहृत्यनुपपत्तेः । हृदयान्तरोजः-पित्त-वाता वर्त्तन्ते इत्यर्थः । एतत् कफस्याप्युपलक्षणं, दीघाणां वात-पित्त-कफानां समानदेशत्वस्योच्यते<sup>(४)</sup> ।

ततः किम् ? इत्याह, वायुत इति(१२५०) । वायुतो 'हृदयं' लिङ्गं प्राजापत्यात् क्रमात् प्रवर्त्तते ; प्राजापत्यः क्रमो यथा, स पात्मानं द्विधा अपातयत्, पतिश्च पत्नी च भवतीति ; प्रजापतिर्यथा एकः सन् द्विधाभूतः, तथा पितुर्हृदयोपलक्षितं लिङ्गमपि द्विधा भवति ; वायुघातेन<sup>(५)</sup> दीपादिव प्रदीपः, कुसुमादिव गन्ध इति । न स मूलोत्क्रम आशङ्कनीयः ; तेन शरीरं वात-पित्त-कफात्मकमुच्यते ; यद्वा, 'प्राजापत्यः क्रमः' धूमादिमार्गः,

(१) "हृदि व्यवस्थां नयति" इत्ययं "हृदि व्यवस्थानि" इति पाठो ष ड्, चिह्नित पुलकद्वये दृश्यते, स एव दीपिकासम्मतः ।

(२) ख, धातु प्राणेषु हृत्स्थले इति । (३) क, ख, तेजोरूपं ।

(४) ख, वात-पित्त-कफानामष्टापरसानात्मक-धातु समान देशत्वस्योच्यते ।

(५) क, वायुघातेन ।

“अग्ने संवत्सरो वै प्रजापतिः” इत्यादिना प्रजापति-व्रतोक्तौ द्रष्टव्यः । स च आरौहावरोह-क्रमः, “तदय इत्थं विदुः” इत्यादिना छान्दोग्ये उक्तः । गीतायाञ्च,

“धूमो रात्रिस्तथा कृष्णः पश्चासा दक्षिणायनम् ।

तत्र चान्द्रमसं ज्योतिर्योगी प्राप्य निवर्त्तते” ॥ इति ।

प्रजापत्यात् क्रमात् पञ्चम्याहुतौ<sup>(१)</sup> ऋतुकाले प्रयोगादित्य-  
न्वयः । एतेन त्रिमलं कस्मात्? इति प्रश्न उत्तरितः, कफादीनां  
श्लेष्मादि-मलरूपत्वात् । ऋतुकाले योषिद्वातुपोषकं पुंबीजं  
भवति; तेन पुंसः सम्प्रयोगे स्त्रियास्तेजोविशेषो दृश्यते । ‘कल-  
लम्’ (१२४०) ईषद्वघनं ‘बुद्द’ वर्त्तुलम् । यास्केन तु अन्ययोक्तम्;  
तद्यथा, “एकरात्रोषितं कलिलं<sup>(२)</sup> भवति, पञ्चरात्राहुद्दः, सप्त-  
रात्रात् पेशी, द्विसप्तरात्राद्वर्षुद्दः, पञ्चविंशतिरात्रात् स्वस्थितौ  
युक्तौ भवति, मासमात्रात् कठिनौ भवति, द्विमासाभ्यन्तरे  
शिरः सम्पद्यते, मासत्रयेण ग्रीवाव्यादेशः, मासचतुष्टयेन त्वग्-  
व्यादेशः,<sup>(३)</sup> पञ्चमे मासि नख-रोम-व्यादेशः, षष्ठे मुख-नासिका-  
क्षि श्रोत्रश्च भवति, सप्तमे चलनसमर्थो भवति, अष्टमे बुद्ध्या-  
ध्यवस्यति, नवमे सर्वाङ्ग-सम्पूर्णा भवति” । ‘जीवेन’ जीव-  
लिङ्गेन चलनादिना ।

पितुरिति (१२४०) । अनेन द्वियोनि कस्मात्? इति परि-  
हृतम् । ‘व्याकुलितमनसः’ अन्वादि-विधिस-चित्ताभिषेकः (१)<sup>(४)</sup>

(१) ऋ, पञ्चम्यामाहुतौ । (२) क, कलिनं । (३) ष, ल-देशः ।

(४) ष, अन्वादि विधिसचित्ताभिषेकः ।

‘अन्योऽन्यस्य’ स्त्रीपुंसस्य वायुना परिपीडितं यत् शुक्रं, तस्य  
 द्वैविध्यात् ‘तत्’ शुक्रस्वरूपं द्विधा स्यात् ; ततो युग्माः  
 प्रजायन्ते । ‘पञ्चात्मकः’ (१३४०) पञ्चभूतात्मकः पिण्डः ‘समर्थः’  
 चिन्तनादौ, ‘पञ्चात्मिका’ शब्दादिविषया ‘चेतसा’ अन्तःकरणेन  
 गन्धरसादिविषयं ज्ञानं यस्याः सा गन्धरसादि-ज्ञाना ब्रह्मि-  
 भवति ; सा ‘क्षरम्’ अनित्यम् ‘अक्षरं’ नित्यं मोक्षञ्च चिन्तयति ;  
 ‘तदेकाक्षरं’ ब्रह्म प्रणवं चिन्तयति, ज्ञात्वा प्रकृतयोऽष्टौ विकाराः  
 षोडश जायन्ते इति शेषः । तदुक्तम् ;

“मूलप्रकृतिरविकृतिर्महदाद्याः प्रकृति-विकृतयः सप्त ।

षोडशकस्तु विकारो न प्रकृतिर्न विकृतिः पुरुषः” ॥ इति ।

तत्र मुख्यव्यापाराभावेन शिशुः कथं वर्धते ? इत्यत आह,  
 अथेति (१३४०) । ‘माता’ जनन्या ‘अशित-पीत’ इत्यविभक्तिकी  
 निर्द्देशः, अशित-पीतेन इत्यर्थः, बालकस्तु रतिसमये पुरुषा-  
 (१) सनवन्मातुः सम्मुखो वर्धते पिण्डप्रतिगरीरत्वात् ; तथाच,  
 या अस्य (२) नाभिसम्बद्धा नाडी मातुर्हृदयेन सम्बध्यते, सैव सूत्रं ;  
 तद्गतेन अन्नरसेन (३) तस्य प्राण आध्यायते ; अतएव जात-  
 मात्रस्य शिरसि कर्णद्वयमध्यदेशे मातुर्हृदयास्थि-चिह्नलेखा  
 दृश्यते, सा मातुः सम्मुखत्वं व्यनक्ति । सर्व्वेति । ‘सर्व्वैर्लक्षण-  
 ज्ञानैः’ मनुष्यत्वादि-जातिव्यञ्जकैः अवयवैः, अथ च सर्व्वेषां लक्ष-  
 णेन. ज्ञान-करणानामिन्द्रियाणां ‘ज्ञानेन’ दर्शन-श्रवणादिना

(१) क, पुरुषाः ।

(२) क, यस्य ।

(३) क, अन्नरसेन ।

समाकीर्णः<sup>(१)</sup> 'भवति' सम्पद्यते, 'पूर्वजातीः' प्राकृतजन्मानि 'विन्दति' लभते जानीति इत्यर्थः ॥ ३ ॥

तस्याभिलाषमाह, आहारा इति (१३५०) । <sup>(१)</sup>'विविधाः' श्व-शूकरादि-भोग्या अपि ; एतेन शरीरं कस्मात्? इति प्रश्नस्य, शीर्ष्यतीति व्युत्पत्त्या, उत्तरं दत्तम् । पीताश्चेति नाना-योनिषु जातत्वात् । 'जन्म जन्मेति', जन्मनः प्रादुर्भावः एका-जन्मानन्तरं द्वितीयं जन्म । 'परिजनस्य' पुत्र-कलत्रादेः । एका-कीति, कर्तुरेव पापसम्बन्धो नार्जितद्रव्य-भोक्तुरित्यत्रार्थः । इदं लिङ्गम् । 'अभ्यसेत्' अभ्यसेयम् । दुःखेन जन्म-मरणानि न

(१) सम्पूर्ण इत्यत्र समाकीर्ण इति पाठो दीपिकाभिमतः ।

(२) पूर्वयोनीत्यादौ च, छ, च्छिन्न मूलपुस्तकद्वये पाठपरिवर्तनं दृश्यते, तद्यथा ।

आहारा विविधा भुक्ताः पीता नानाविविधास्तनाः ।

जातस्याहं नृतश्चैव जन्म जन्म पुनः पुनः ॥

नृतस्याहं पुनर्जातो जातस्याहं पुनर्नृतः ।

नानायोगि-सहस्राणि मयोषितानि यानि वै ॥

मातरौ विविधा दृष्टाः पितरः सुहृदस्तथा ।

अवाङ्मुखः पीडितोऽहं जन्तुभिश्च समन्वितः ॥

यन्मया परिजनस्यार्थं कृतं कर्म शुभाशुभम् ।

एकाकी तेन दष्टोऽहं गतास्ते फलभोगिनः ॥

यदि योन्याः प्रमथ्येऽहं तत् प्रपद्ये परमेस्वरम् ।

अशुभ-क्षयकारकं परिमुक्ति-प्रदायकम् ॥

यदि योन्यः प्रमथ्येऽहं तत् प्रपद्ये नारायणम् ।

अशुभ-क्षयकारकं परिमुक्ति-प्रदायकम् ॥

यदि योन्याः प्रमथ्येऽहं तत्साङ्ख्यं योगमभ्यसेत् ।

अशुभ-क्षयकारकं परिमुक्ति-प्रदायकम् ॥ इति ।



स्मरतोत्यघतनेन सख्यस्य । अस्मरणे हेत्वन्तरमाह, जात-  
मात्रेति(१४पृ०) । 'वायुना' मायारूपेण ; तदुक्तम् ।

“दैवी ह्येषा गुणमयी मम माया दुरत्यया ।

मामेव ये प्रपद्यन्ते मायामेतां तन्वन्ति ते” ॥ इति ।

‘विन्दति’ जानाति ॥ ४ ॥

अग्रयन्ते इति (१४), अग्रयन्ते इति वक्तव्ये इयत्<sup>(१)</sup> ।

‘ज्ञानाग्निः’ शरीराग्निः भोक्ता शुभाशुभस्य, ‘दर्शनाग्निः’  
प्रमाता, ‘कोष्ठाग्निः’ ।

“अहं वैश्वानरो भूत्वा प्राणिनां देहमाश्रितः ।

प्राणापान-समायुक्तः पचाम्यन्नं चतुर्विधम्” ॥ इत्युक्तः ।

अन्त्यादिक्रमेण त्रयाणां लक्षणमाह, तत्रेति (१४पृ०) ।  
अशितेति । अनेन चतुर्विधाहारमयं कथमिति प्रश्नस्योत्तर-  
मुक्तम् भवति; स च गार्हपत्यो भूत्वा नाभ्यां तिष्ठति । दर्श-  
नाग्निरिति<sup>(२)</sup> । स चतुरस्र आहवनीयो भूत्वा मुखे तिष्ठति ।  
ज्ञानाग्निरिति, स चार्हचन्द्राकृतिर्दक्षिणाग्निर्भूत्वा हृदये  
तिष्ठति । ‘विन्दति’ लभते भोक्तव्यर्थः ।

अत्राग्नित्रये सति शरीरे यज्ञदृष्ट्योपासनमाह, चीणीति  
(१४पृ०) । ‘आहवनीयः’ दर्शनाग्निः, ‘गार्हपत्यः’ कोष्ठाग्निः,  
‘दक्षिणाग्निः’ ज्ञानाग्निः; अग्नित्रयं स्थानत्रये स्मृत्वा आहव-  
नीयादिबुद्धिः कार्या । आत्मा यजमानः अधिपतित्वात्; मनी  
ब्रह्मा सीम्यत्वात्; लोभादयः पशवः बध्यत्वात्; कर्मैन्द्रियाणि

(१) क, इयत् ।

(२) क, ख, दर्शनाग्निरिव ।

हृषीषि ज्ञानाग्नी होमार्हत्वात् ; शिरः कपालं तज्जाम्यात् ;  
केशा दर्भाः विक्षिप्तत्वात् ; मुखमन्तर्वेदिः<sup>(१)</sup> मुख्यस्थलत्वात् ।

इदानीं शरीरे अवयवविभागमाह, चतुरिति (१४५०) ।  
तदुक्तं याज्ञवल्क्येन ; ●

“हो शङ्कौ कपालानि चत्वारि शिरसस्तथा” इति ।

“अष्टाकपालं शिर” इति तु यास्कः । षोडशेति । षोडश  
पार्श्वानि, षोडशदन्ताः षोडशाष्टदन्तस्थलानि<sup>(२)</sup> षोडशपटलानि  
पार्श्वस्थलानि ; एवं द्वितीयभागे चतुःषष्टिदन्ताः स्थलैः सह ;  
तदुक्तम् ।

“स्थलैः सह चतुःषष्टिदन्ता वै विंशतिर्नखाः” इति । “पार्श्व-  
काः स्थलकैः सार्धं सर्वादेश द्विसप्ततिः” इति । सप्तति (१४५०) ।  
तदुक्तम् ; सप्तोत्तरं मर्धशतमिति । साशीतिकमिति । तदुक्तं ;  
हे च सन्धिषते तथेति । अवान्तरभेदे न्यूनाधिक्यं स्मृतावृत्तम् ।  
सनवकमित्यादि । नवसङ्ख्याः परिमाणमस्येति, नवकं नव-  
कत्वेन सहवर्त्तते सनवकं, सधीरं सानुकूलमिति वद्भाव-प्रधानी  
निर्देशः नवस्त्रायुशतानि इत्यर्थः । तदुक्तम् ; “शिरः शतानि  
सप्तेव नवस्त्रायुशतानि च” इति । पञ्च मज्जाशतानीति । ‘मज्जा’  
पेशी ; तदुक्तम् ; “पञ्च पेशीशतानि च” इति । अस्थीनि चेति ।  
तदुक्तम् ; “तथास्थान्च सह षष्ट्या शतत्रयम्” इति । अर्द्धचत-  
स्रः<sup>(३)</sup> इति (१५५०) । चतस्रः कीटाः एका चार्द्धकीटी-त्यर्थः ।

(१) क, ख, मुखे अन्तर्वेदिः ।

(२) क, ख, षोडशाष्ट दन्तस्थानानि ।

(३) सार्द्धचतस्र इत्यत्र अर्द्धचतस्र इति दीपिकाधतः पाठः ।

इदन्तु स्थूलकेशाभिप्रायेण, सूक्ष्माभिप्रायेण तु याज्ञवल्क्योक्तम् बोद्धव्यम् ।

यथा, “रोम्णां कोटास्तु पञ्चाशच्चतस्रश्च तथापराः ।

सप्तषष्टिस्तथा लक्षाः सार्धाः स्येदीयनैः सह ।

वायव्यैर्विगण्यन्ते विभक्ताः परमाणुभिः” ॥ इति

‘हृदयशब्देन’ रसः, जिह्वाशब्देन च जलमुच्यते ; तदुक्तम् ;

“रसस्य नव विज्ञेया जलस्याञ्जलयो दश” । इति

पित्तप्रस्थमिति(१५४०) । पित्तस्य ‘प्रस्थ’ सपादमानीद्वयं, मानी तु तुरष्काणां षेरः(१) । तदुक्तम् ; पञ्च पित्तमिति । अञ्जलय इति वर्त्तते । कफस्याढकमिति । चतुःप्रस्थं तथाढकम् इति । ‘शुक्रकुण्डवम्’ इति । शुक्रस्य द्वे प्रसृती इत्यर्थः । याज्ञवल्क्येन तु, “श्लेष्मौजसोस्तावदेव रेतसस्तावदेव तु”(२) इति कफ-शुक्रयोः सम-परिमाणत्वमुक्तम् । मेदप्रस्थौ द्वाविति । याज्ञवल्क्येन तु(३) द्वौ मेद इत्युक्तम् । अञ्जलि-ग्रहणं वर्त्तते । अनियतमिति । याज्ञ-वल्क्येन तु नियम उक्तः, “सप्तैव तु पुरीषश्च चत्वारो मूत्रमेव च” इति । अञ्जलय इति वर्त्तते, तत्तु प्रायोऽभिप्रायेण ; निष्कर्षे क्रिय-माणे तु नास्ति नियमः ; अनियमे हेतुः आहारपरिमाणादिति ; तस्मिन्नधिके अधिकं, न्यूनं न्यूनमित्यर्थः । पिप्पलादेन प्राप्तं पैप्पलादं ; हिरुक्तिः समाख्यार्था ।

अत्र प्रसङ्गात्सागध-परिभाषोच्यते पलादिज्ञानार्थम् । तद्यथा ;

(१) क, मानी च तुरष्काणां षेरः, क, तुरष्कानां षेरः ।

(२) क, “श्लेष्मौजसोस्तावदेव तु” इति ।

(३) क, च, याज्ञवल्क्येन तु ।

न मानेन विना युक्तिर्द्रव्याणां जायते क्वचित् ।  
 अतः प्रयोग-कार्यार्थं मानमत्रोच्यते मया ।  
 त्रसरेणुबुधैः प्रोक्तस्त्रिंशता परमाणुभिः ।  
 त्रसरेणुस्तु पर्यायै(१) नाम्ना वंशी निगद्यते ।  
 जालान्तर-गतैः सूर्यकारैर्वंशी विलोक्यते ।  
 षड्वंशीभिर्मरौचिः स्यात्ताभिः षड्भिश्च राजिका ।  
 तिसृभौ राजिकाभिश्च सर्षपः प्रोच्यते बुधैः ।  
 यवोऽष्टसर्षपैः प्रोक्तो गुञ्जा स्यात्तच्चतुष्टयम् ।  
 षड्भिस्तु रत्तिकाभिः स्यान्माषको हेम-धानकौ ।  
 माषैश्चतुर्भिः शाणः स्याद्वरणः स निगद्यते ।  
 टङ्कः स एव कथितस्तद्द्वयं कोल उच्यते ।  
 क्षुद्रो मोरटकश्चैव(२) द्रड्क्षाणः स निगद्यते ।  
 कोलद्वयञ्च कर्षः स्यात् स प्रोक्तः पाणिमानिका ।  
 अक्षः पिचुः पाणितलं(३) किञ्चित्पाणिश्च तिन्युकम् ।  
 विडाल-पटकश्चैव(४) तथा षोडशिका मता ।  
 करमध्यं हंसपदं सुवर्णं कवलग्रहः(५) ।  
 उदुम्बरञ्च पर्यायैः कर्ष एव निगद्यते ।  
 स्यात् कर्षाभ्यामर्द्धपलं शक्तिरष्टमिका तथा ।  
 शक्तिभ्याञ्च पलं ज्ञेयं मुष्टिराम्नं चतुर्थिका ।  
 प्रकुञ्चः षोडशी विल्वं पलमेवात्र कीर्त्तितम् ।

(१) ख, पर्यायो । (२) क, ख, क्षुद्रमोवटकश्चैव ।

(३) क, ख, खलं पिचुः पाणितलं । (४) क, विडालपटकश्चैव ।

(५) ख, करमध्यं हंसपदं सुवर्णं कवलग्रहः ।

पलाभ्यां प्रसृतिर्ज्ञेया प्रसृतश्च निगद्यते<sup>(१)</sup> ।  
 प्रसृतिभ्यामञ्जलिः स्यात् कुङ्कवोऽर्द्धशरावकः ।  
 अष्टमानश्च विज्ञेयं कुङ्कवाभ्याश्च मानिका ।  
 शरावोऽष्टपलं तद्वज्ज्ञेयमत्र विचक्षणेः ।  
 शरावाभ्यां भवेत् प्रस्थश्चतुःप्रस्थैस्तथाढकम् ।  
 भाजनं कंसपात्रन्तु<sup>(२)</sup> शौनका इति ।

इति गर्भोपनिषद्दीपिका समाप्ता ॥ २ ॥

### अथ नादविन्दूपनिषदो दीपिका ।

ओं प्रणवः पञ्चधाकारोकार-मै विन्दनाद-युक् ।  
 अन्यो नादस्ततो वर्ण्यस्त्रिखण्डे नादविन्दुनि ॥  
 तत्राद्यमात्राचयं सार्धमात्र-<sup>(१)</sup> हंसभिधान-पक्षिरूपकेण

(१) ख, पलाभ्यां प्रसृति ज्ञेयं प्रसृतिश्च निगद्यते ।

(२) ख, भाजनं कंसपात्रेण ।

(३) ख, साद्वसाचम् ।